

जामिया मिल्लिया इस्लामिया
जनसंपर्क एवं मीडिया समन्वयक कार्यालय
प्रेस विज्ञप्ति 25 नवंबर 2020

शिक्षा मंत्री ने जामिया के प्रोफेसर इमरान अली को हाइली साइटेड रिसर्चर्स (एचसीआर) 2020 सूची में स्थान पाने के लिए बधाई दी

भारत के माननीय शिक्षा मंत्री श्री डॉ रमेश पोखरियाल 'निशंक' ने जामिया मिल्लिया इस्लामिया में रसायन विभाग के प्रो इमरान अली को, अमेरिका के वेब ऑफ साइंस, क्लेरिनेट पीएलसी द्वारा 'हाइली साइटेड रिसर्चर्स (एचसीआर) 2020' सूची में जगह हासिल करने के लिए बधाई दी है।

श्री पोखरियाल ने, प्रो अली की उपलब्धि की प्रशंसा करते हुए ट्वीट किया, "अमेरिका के वेब ऑफ साइंस, क्लेरिनेट पीएलसी द्वारा जारी की गई अत्यधिक प्रतिष्ठित शोधकर्ताओं (एचसीआर) 2020 की प्रतिष्ठित सूची में स्थान हासिल करने के लिए जामिया के प्रो इमरान अली को बधाई। मैं उनके भविष्य के प्रयासों के लिए भी उन्हें शुभकामनाएं देता हूं। "

माननीय मंत्री ने, हाल ही में प्रो अली को अमेरिका के स्टैनफोर्ड विश्वविद्यालय द्वारा विश्लेषणात्मक रसायन विज्ञान के क्षेत्र में भारत का नंबर एक और विश्व का 24 वें नंबर के वैज्ञानिक चुने जाने की भी प्रशंसा की।

जामिया की कुलपति प्रो नजमा अख्तर ने माननीय मंत्री को, प्रो अली की हौसला अफजाई के लिए धन्यवाद दिया। उन्होंने कहा "आप हमारे शिक्षकों और अन्य स्टाफ सदस्यों के लिए लगातार कड़ी मेहनत करते रहने के प्रेरणा स्रोत हैं। हम आपके रचनात्मक और प्रेरणादायक विचारों के लिए हमेशा अभिलाषी रहेंगे। "

एचसीआर 2020 विश्व भर के उन शोधकर्ताओं की पहचान करता है जिन्होंने "पिछले दशक के दौरान कई उच्च स्तरीय शोध पत्रों के प्रकाशन के माध्यम से अपने शोध के क्षेत्रों में महत्वपूर्ण काम किए हैं।" क्लेरिनेट पीएलसी के अनुसार वह उन एक प्रतिशत शीर्ष वैज्ञानिकों को चुनता है जिनके शोध कार्यों को वेब आफ साइंस साइटेशन इंडेक्स के अनुसार सबसे अधिक देखा जाता है।

प्रो इमरान अली विश्व के उन शीर्ष एक प्रतिशत वैज्ञानिकों में शामिल हैं, जिनके शोध कार्यों को सबसे अधिक खोजा जाता है। पर्यावरण, विश्लेषणात्मक, कार्बनिक और जल रसायन विज्ञान उनके शोध कार्यों के खास विषय हैं। इसके अलावा वाटर ट्रीटमेंट, पानी की गुणवत्ता, कैंसर रोधी और चिरल औषधियों का विकास, फार्मास्युटिकल और एक्सनोबायोटेक्स विश्लेषण उनके शोध कार्यों के क्षेत्रों में शामिल हैं।

अहमद अज़ीम

जनसंपर्क अधिकारी एवं मीडिया समन्वयक